

પ્રસાર ભારતી

સમાચાર વિભાગ, આકાશવાણી, અમદાવાદ

Date: 24-04-2026

EVENING: 7.10 TO 7.20

Day : FRIDAY

Regional News

આકાશવાણી અમદાવાદ-વડોદરા પ્રાદેશિક સમાચાર રીટા દવે વાંચે છે

- 1) રાજ્યની સ્થાનિક સ્વરાજ્યની ચૂંટણીના પ્રચાર પડઘમ આજે શાંત થયા.
- 2) પ્રચારના અંતિમ દિવસે મતદારોને રીઝવવા ભાજપ, કોંગ્રેસ અને આમ આદમી પાર્ટીએ એડીચોટીનું જોર લગાવ્યું.
- 3) 380 કરોડના માદક પદાર્થ મામલે કચ્છની વિશેષ અદાલતે 6 પાકિસ્તાની આરોપીઓને 20 વર્ષની સખત કેદની સજા ફરમાવી.
- 4) આગામી ત્રણ દિવસમાં કાળઝાળ ગરમીની આગાહી-અમદાવાદમાં ચલો એલર્ટ.
- 5) IPL ક્રિકેટમાં, આજે ગુજરાત ટાઇટન્સ અને રોયલ ચેલેન્જર્સ બેંગલુરુ વચ્ચે મુકાબલો.

.....

સમાચારને અંતે (આકાશવાણી અમદાવાદ -વડોદરા કેન્દ્ર પરથી પ્રાદેશિક સમાચાર પૂરા થયા) હવે પછી આપ રાત્રિના 7 વાગીને 50 મિનિટે રાષ્ટ્રીય સમાચાર સાંભળી શકશો.

CAMPAIGN CLOSED

રાજ્યની સ્થાનિક સ્વરાજ્યની ચૂંટણીના પ્રચાર પડઘમ આજે શાંત થયા. હવે રાજકીય પક્ષોના ઉમેદવારોએ રાત્રિ સભા અને ડોર ટુ ડોર પ્રચાર કરી રહ્યા છે. રાજ્ય ચૂંટણી પંચ દ્વારા મતદાનના 48 કલાક પહેલા એટલે કે આજે સાંજે 5 કલાક બાદ તમામ માધ્યમોથી થતાં ચૂંટણી પ્રચાર પર પ્રતિબંધ મુકાતા હવે જાહેર સભા, રેલી, સરઘસ, લાઉડસ્પીકર દ્વારા પ્રચાર કરી શકાશે નહીં. ત્યારે આજે પ્રચારના અંતિમ દિવસે તમામ ઉમેદવારો અને રાજકીય પક્ષોએ પ્રચારમાં એડીચોટીનું જોર લગાવ્યું.

ઉલ્લેખનીય છે કે 15 મહાનગરપાલિકા, 84 નગરપાલિકા, 34 જિલ્લા પંચાયત, 260 તાલુકા પંચાયત અને 11 નગરપાલિકાઓની ખાલી પડેલી બેઠકો પર રવિવારે મતદાન થશે.

ELECTION CAMPAIGN

સ્થાનિક સ્વરાજ્યની ચૂંટણીના પ્રચારના અંતિમ દિવસે આજે ભાજપ, કોંગ્રેસ, આમ આદમી પાર્ટી સહિતના રાજકીય પક્ષોએ ઝંઝાવાતી પ્રચાર કર્યો. ભાજપના વરિષ્ઠ નેતા અને મુખ્યમંત્રી ભૂપેન્દ્ર પટેલે અમદાવાદના બાપુનગર અને ઈન્ડિયા કોલોની વોર્ડમાં રોડ શો યોજી ભાજપની જીતનો વિશ્વાસ કર્યો. આમ આદમી પાર્ટીના વિસાવદરના ધારાસભ્ય ગોપાલ ઇટાલિયા અને ગુજરાત પ્રદેશ સંગઠન મહામંત્રી મનોજ સોરઠિયાની ઉપસ્થિતિમાં સુરતમાં ભવ્ય રોડ શો યોજાયો. કોંગ્રેસના નેતાઓએ પણ વિવિધ મતવિસ્તાર વિવિધ રેલીઓ યોજી ચૂંટણી પ્રચાર કર્યો હતો.

ELECTION V/C

સમગ્ર રાજ્યમાં સ્થાનિક સ્વરાજ્યની ચૂંટણીનો માહોલ જામ્યો છે. રવિવારે યોજનાર મતદાનના 48 કલાક પૂર્વે એટલે કે આજે પ્રચાર પડઘમ શાંત થયા છે. ત્યારે ખેડા જિલ્લામાં યોજનાર ચૂંટણીનો કેવો માહોલ છે તે અંગે સાંભળીએ અમારા પ્રતિનિધિનો અહેવાલ..

(VOICECAST: JANAK JAGIRDAR)

VOTING APPEAL

રવિવારે યોજનાર મતદાનને પગલે ચૂંટણી તંત્ર દ્વારા તૈયારીઓને આખરી ઓપીએમ અપાઈ રહ્યો છે. વિવિધ જિલ્લામાં યોજનાર ચૂંટણીને પગલે યુસ્ત સલામતી બંદોબસ્ત તેમજ મતદાન મથકો પર મતદારો માટે વિશેષ વ્યવસ્થા પણ કરવામાં આવી છે. બનાસકાંઠામાં જિલ્લામાં 15 લાખ 79 હજારથી વધુ મતદારો પોતાના મતાધિકારનો ઉપયોગ કરશે. ત્યારે જિલ્લા ચૂંટણી અધિકારી અને કલેક્ટર મિહિર પટેલે નાગરિકોને અચૂક મતદાન કરવા અપીલ કરી છે.

(BYTE: MIHIR PATEL, COLLECTOR)

POSTAL BELET-DANG

ડાંગ જિલ્લામાં સ્થાનિક સ્વરાજ્ય ચૂંટણી અન્વયે આહવા તાલુકાના કર્મચારીઓ માટે પોસ્ટલ બેલેટ મતદાન ફેસીલીટેશન સેન્ટર કાર્યરત કરાયું.

ચૂંટણી ફરજ પરના અધિકારીઓ અને કર્મચારીઓ પોતાના મતાધિકારનો ઉપયોગ કરી શકે તે હેતુથી આજે સરકારી માધ્યમિક શાળા આહવા ખાતે સવારથી શાંતિ પૂર્ણ માહોલમાં કર્મચારીઓએ બેલેટ પેપરથી મતદાન કર્યું.

KUTCH COURT

કચ્છમાં 380 કરોડના માદક પદાર્થ મામલે ભુજની વિશેષ અદાલતે 6 પાકિસ્તાની આરોપીઓને 20 વર્ષની સખત કેદની સજા ફરમાવી છે તેમજ દરેકને 2 લાખ રૂપિયાનો દંડ કર્યો છે. પાકિસ્તાનના કરાંચી બંદરથી “અલ હુસેની” નામની બોટ મારફતે જખૌ દરિયાકાંઠા નજીક ગેરકાયદે માદક પદાર્થનો જથ્થો ભારતમા ઘુસાડવાના પ્રયાસ સામે ગુજરાત ATS અને તટ રક્ષક દ્વારા સંયુક્ત ઓપરેશન હાથ ધરાયું હતું. જેમાં આ આરોપીઓ પાસેથી 76 કિલો માદક પદાર્થ મળી આવ્યો હતો. આ મામલે તપાસ પૂર્ણ થયા બાદ ભુજ ખાતેની વિશેષ NDPS અદાલતે આ ચુકાદો આપ્યો હતો.

RAILWAY MEETING - DAMAN

દમણ-દીવના સાંસદ ઉમેશ પટેલે આજે મુંબઈ ખાતે રેલવે મહાપ્રબંધક રામાશ્રય પાંડે સાથે બેઠક યોજી. બેઠક દરમિયાન વાપી, ઉમરગામ, ભિલાડ અને વલસાડ વિસ્તારના લાખો મુસાફરોને પડતી મુશ્કેલીઓ મુદ્દે વિગતવાર ચર્ચા કરાઈ. શ્રી પટેલે ઉમરગામથી સુરત વચ્ચે સાંજે ચાલતી ટ્રેનોની અછતને ધ્યાનમાં રાખીને નવી મેમુ ટ્રેન શરૂ કરવાની માંગ કરી. આ ઉપરાંત તેમણે ઉત્તર ભારત જતી ટ્રેનોના સ્ટોપેજ વધારવા, સુરક્ષા વ્યવસ્થા મજબૂત બનાવવાની તથા વાપી રેલવે સ્ટેશન પર સુવિધાઓ વિસ્તૃત કરવાની માંગ પણ કરી.

MID BREAK- NEWS- REGIONAL

આ સમાચાર આપ આકાશવાણીના અમદાવાદ-વડોદરા કેન્દ્ર પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળ મ્યુઝિક)

DESK

PANCHAYATI RAJ DAY

રાજ્ય સહિત દેશભરમાં આજે રાષ્ટ્રીય પંચાયતી રાજ દિવસ ઉજવવામાં આવી રહ્યો છે. આ દિવસ સ્થાનિક સ્વરાજ્યના ઔપચારિક માળખા તરીકે પંચાયતી રાજ પ્રણાલીની સ્થાપનાની યાદમાં ઉજવવામાં આવે છે. તે 73મા બંધારણીય સુધારા, 1992 ના અમલીકરણને ચિહ્નિત કરે છે, જે 1993 માં આજના દિવસે અમલમાં આવ્યો હતો.

સોશિયલ મીડિયામાં શુભેચ્છા પાઠવતા મુખ્યમંત્રી ભૂપેન્દ્ર પટેલે જણાવ્યું, પૂજ્ય ગાંધીજીના ગ્રામ સ્વરાજના સ્વપ્નને સાકાર કરવા માટે આપણી પંચાયતો છેવાડાના માનવી સુધી વિકાસના ફળો પહોંચાડવાનું સશક્ત માધ્યમ બની છે. ગુજરાતની પંચાયતો આજે આધુનિક ટેકનોલોજી અને પારદર્શક વહીવટ દ્વારા સ્માર્ટ વિલેજની સંકલ્પનાને સિદ્ધ કરી રહી છે.

પંચાયતી રાજ દિવસ નિમિત્તે કેન્દ્રશાસિત પ્રદેશ ટીવની ગ્રામ પંચાયતોમાં વિશેષ ગ્રામસભા યોજાઈ. જેમાં નાગરિકોએ રજૂ કરેલા પ્રશ્નોનું ઝડપથી નિરાકરણ લાવવા ખાતરી અપાઈ.

BHAVNAGAR-UDHAMPUR TRAIN

યાત્રીઓની વધતી માંગ અને સુવિધામાં વધારો કરવાના હેતુથી પશ્ચિમ રેલવે દ્વારા ભાવનગર ટર્મિનસ -શાહિદ કેપ્ટન તુષાર મહાજન ઉદમપુર એક્સપ્રેસ ટ્રેન પુનઃ શરૂ કરવાનો મહત્વનો નિર્ણય લેવાયો છે. આ ટ્રેન આગામી 7 જૂન થી કાર્યરત થશે. આ ટ્રેન માટેનું બુકિંગ આજથી IRCTC વેબસાઇટ પર તથા PRS કોઉન્ટરો મારફતે શરૂ કરવામાં આવ્યું છે.

યાત્રીઓને ઉનાળાની રજાઓમાં જમ્મુ કાશ્મીર તરફ જવા માટે ભાવનગર અને જમ્મુ-કાશ્મીર વચ્ચેની આ ટ્રેન મહત્વપૂર્ણ સાબિત થશે.

DGP SPORTS

રાજ્યના પોલીસ વડા ડૉ. કે. એલ. એન. રાવે આજે રાષ્ટ્રીય સ્તરે સિદ્ધિ મેળવનાર પોલીસ કર્મચારીઓના ચાર તેજસ્વી બાળકોને 'ખેલકૂદ શિષ્યવૃત્તિ'ના ચેક આપી પ્રોત્સાહિત કર્યા. કેન્દ્રીય કલ્યાણ ભંડોળમાંથી ચાર ખેલાડીઓને તેમની વિશેષ સિદ્ધિઓ બદલ સન્માનિત કરાયા, જેમાં નંદિની ચૂડાસમાને શૂટિંગ, વિરાજ પ્રવિણભાઈને ક્રિકેટ, ધર્માદિત્ય ઝાલાને બેડમિન્ટન અને સાક્ષી કલ્પેશકુમારને વોલીબોલ રમત માટે પ્રોત્સાહિત કરાયા.

PARESH RATHVA PITHORA

છોટાઉદેપુર જિલ્લાના કવાંટ નગરના પ્રસિદ્ધ બાબા પીઠોરા લખારા પદ્મશ્રી પરેશ રાઠવાએ ફરી એકવાર રાષ્ટ્રીય ફલક પર ગુજરાત અને આદિવાસી સંસ્કૃતિનું નામ રોશન કર્યું છે. દિલ્હી સ્થિત રાષ્ટ્રપતિ ભવન ખાતે આયોજિત ખાસ 'રેસીડેન્સી કલા વર્કશોપ'માં તેમની શ્રેષ્ઠ કામગીરી બદલ રાષ્ટ્રપતિ દ્રૌપદી મુર્મુએ આજે તેઓને સન્માનિત કર્યા હતા.

આ વર્કશોપમાં વિવિધ રાજ્યો કુલ 13 પ્રતિભાસંપન્ન કલાકારોની પસંદગી કરાઈ હતી. આ 10 દિવસીય વર્કશોપમાં પરેશ રાઠવાએ પીઠોરા આદિવાસી સંસ્કૃતિની ભવ્યતા દર્શાવતું સુંદર ચિત્ર તૈયાર કર્યું હતું, જેની રાષ્ટ્રપતિ ભવનમાં ખૂબ પ્રશંસા કરાઈ હતી.

WEATHER

રાજ્યમાં આગામી ૩ દિવસ તાપમાન વધવાની શક્યતા છે. હવામાન વિભાગના જણાવ્યા અનુસાર મહત્તમ તાપમાનમાં ૨ થી ૩ ડિગ્રી સેલ્સિયસનો વધારો થઈ શકે છે. જોકે, ત્યારબાદના દિવસોમાં તાપમાનમાં આંશિક ઘટાડો થવાની સંભાવના છે. હવામાન વિભાગના નિયામક ડૉ એ કે દાસે જણાવ્યું કે અમદાવાદમાં પહેલી મે સુધી ચલો એલર્ટ જાહેર કરાયું છે. શહેરમાં મહત્તમ તાપમાન આશરે ૪૨થી ૪૩ ડિગ્રી વચ્ચે રહેવાની શક્યતા છે.

(BYTE : DR. A.K. DAS, DIRECTOR)

IPL CRICKET

IPL ક્રિકેટમાં, આજે બેંગલુરુના એમ ચિન્નાસ્વામી સ્ટેડિયમ ખાતે ગુજરાત ટાઇટન્સ- GT અને રોયલ ચેલેન્જર્સ બેંગલુરુ- RCB વચ્ચે મેચ રમાશે. આ મુકાબલો હમણાં થોડી જ વારમાં શરૂ થશે. રોયલ ચેલેન્જર્સ બેંગલુરુએ ટોસ જીતીને પ્રથમ બોલિંગ કરવાનો નિર્ણય લીધો છે.

આ સીઝનમાં RCB 6 મેચમાં 4 જીત અને 2 હાર સાથે પોઇન્ટ્સ ટેબલમાં ત્રીજા સ્થાને છે. બીજી તરફ GT 6 મેચમાં 3 જીત અને 3 હાર સાથે 6 પોઇન્ટ્સ મેળવીને છઠ્ઠા સ્થાને છે.

PM MANN KI BAAT

પ્રધાનમંત્રી નરેન્દ્ર મોદી આ રવિવારે આકાશવાણી પરથી પ્રસારિત થનારા “મન કી બાત” કાર્યક્રમમાં દેશ-વિદેશના લોકો સમક્ષ પોતાના વિચાર રજૂ કરશે. માસિક રેડિયો કાર્યક્રમની આ 133-મી કડી હશે.

આ કાર્યક્રમ માટે લોકો ટોલ-ફ્રી નંબર 1800-11-7800 પર તેમજ નરેન્દ્ર મોદી એપ અથવા માય GOV ઓપન ફોર્મના માધ્યમથી ઓનલાઈન તેમજ 1922 પર મિસડ કોલ કરીને સીધા જ પ્રધાનમંત્રીને પોતાના વિચાર અને મંતવ્ય મોકલી શકે છે. આ મંતવ્ય મોકલવાનો આજે છેલ્લો દિવસ છે.